

ಶ್ರೀಕೃಷ್ಣಸಹಸ್ರನಾಮಸ್ತೋತ್ರಮ್ ಸಾತ್ವತತನ್ತ್ರೇ

{|| ಶ್ರೀಕೃಷ್ಣಸಹಸ್ರನಾಮಸ್ತೋತ್ರಮ್ ಸಾತ್ವತತನ್ತ್ರೇ ||}

ಶ್ರೀನಾರದ ಉವಾಚ |

ಕಥಿತಂ ಮೇ ತ್ವಯಾ ದೇವ ಹರಿನಾಮಾನುಕೀರ್ತನಮ್ |

ಪಾಪಾಪಹಂ ಮಹಾಸೌಖ್ಯಂ ಭಗವದ್ಭಕ್ತಿಕಾರಣಮ್ || ೧ ||

ತತ್ರಾಹಂ ಯಾನಿ ನಾಮಾನಿ ಕೀರ್ತಯಾಮಿ ಸುರೋತ್ತಮ |

ತಾನ್ಯಹಂ ಜ್ಞಾತುಮಿಚ್ಛಾಮಿ ಸಾಕಲ್ಯೇನ ಕುತೂಹಲಾತ್ || ೨ ||

ಶ್ರೀಶಿವ ಉವಾಚ |

ಭೂಮ್ಯಮ್ಭುತೇಜಸಾಂ ಯೇ ವೈ ಪರಮಾಣೂನಪಿ ದ್ವಿಜ |

ಶಕ್ಯಂತೇ ಗಣಿತುಂ ಭೂಯೋ ಜನ್ಮಭಿರ್ನ ಹರೇರ್ಗುಣಾನ್ || ೩ ||

ತಥಾಪಿ ಮುಖ್ಯಂ ವಕ್ತ್ವಾಮಿ ಶ್ರೀವಿಷ್ಣೋಃ ಪರಮಾದ್ಭುತಮ್ |

ನಾಮ್ನಾಂ ಸಹಸ್ರಂ ಪಾರ್ವತ್ಯೈ ಯದಿಹೋಕ್ತಂ ಕೃಪಾಲುನಾ || ೪ ||

ಸಮಾಧಿನಿಷ್ಠಂ ಮಾಂ ದೃಷ್ಟ್ವಾ ಪಾರ್ವತೀ ವರವರ್ಣಿನೀ |

ಅಪೃಚ್ಛತ್ಪರಮಂ ದೇವಂ ಭಗವಂತಂ ಜಗದ್ಗುರುಮ್ || ೫ ||

ತದಾ ತಸ್ಯೈ ಮಯಾ ಪ್ರೋಕ್ತೋ ಮತ್ಪರೋ ಜಗದೀಶ್ವರಃ |

ನಾಮ್ನಾಂ ಸಹಸ್ರಂ ಚ ತಥಾ ಗುಣಕರ್ಮಾನುಸಾರತಃ || ೬ ||

ತದಹಂ ತೇಽಭಿವಕ್ತ್ವಾಮಿ ಮಹಾಭಾಗವತೋ ಭವಾನ್ |

ಯಸ್ಯೈ ಕಸ್ಮಿ ರಣೀನೈವ ಪುಮಾನ್ ಸಿದ್ಧಿಮವಾಪ್ನುಯಾತ್ || ೭ ||

ಉದ್ಯನ್ನವೀನಜಲದಾಭಮಕುಣ್ಣಧಿಷ್ಟಂ ವಿದ್ಯೋತಿತಾನಲಮನೋಹರಪೀತವಾಸಮ್ |
ಭಾಸ್ವನ್ಮಯೂಖಮುಕುಟಾಙ್ಗದಹಾರಯುಕ್ತಂ ಕಾಙ್ಕ್ಷೀಕಲಾಪವಲಯಾಙ್ಗುಲಿಭಿರ್ವಿಭಾತಮ್ || ೮ ||

ಬ್ರಹ್ಮಾದಿದೇವಗಣವಂದಿತಪಾದಪದ್ಯಂ ಶ್ರೀಸೇವಿತಂ ಸಕಲಸುಂದರಸಂನಿವೇಶಮ್ |
ಗೋಗೋಪವನಿತಾಮುನಿವೃಂದಜುಷ್ಟಂ ಕೃಷ್ಣಂ ಪುರಾಣಪುರುಷಂ ಮನಸಾ ಸ್ಮರಾಮಿ || ೯ ||

ಓಂ ನಮೋ ವಾಸುದೇವಾಯ ಕೃಷ್ಣಾಯ ಪರಮಾತ್ಮನೇ |
ಪ್ರಣತಕ್ಲೇಶಸಂಹರ್ತೃ ಪರಮಾನಂದದಾಯಿನೇ || ೧೦ ||

ಓಂ ಶ್ರೀಕೃಷ್ಣಃ ಶ್ರೀಪತಿಃ ಶ್ರೀಮಾನ್ ಶ್ರೀಧರಃ ಶ್ರೀಸುಖಾಶ್ರಯಃ |
ಶ್ರೀದಾತಾ ಶ್ರೀಕರಃ ಶ್ರೀಶಃ ಶ್ರೀಸೇವ್ಯಃ ಶ್ರೀವಿಭಾವನಃ || ೧೧ ||

ಪರಮಾತ್ಮಾ ಪರಂ ಬ್ರಹ್ಮ ಪರೇಶಃ ಪರಮೇಶ್ವರಃ |
ಪರಾನಂದಃ ಪರಂ ಧಾಮ ಪರಮಾನಂದದಾಯಕಃ || ೧೨ ||

ನಿರಾಲಮ್ಬೋ ನಿರ್ವಿಕಾರೋ ನಿರ್ಲೇಪೋ ನಿರವಗ್ರಹಃ |
ನಿತ್ಯಾನಂದೋ ನಿತ್ಯಮುಕ್ತೋ ನಿರೀಹೋ ನಿಸ್ಪೃಹಪ್ರಿಯಃ || ೧೩ ||

ಪ್ರಿಯಂವದಃ ಪ್ರಿಯಕರಃ ಪ್ರಿಯದಃ ಪ್ರಿಯಸಂಜ್ಞನಃ |
ಪ್ರಿಯಾನುಗಃ ಪ್ರಿಯಾಲಮ್ಬೀ ಪ್ರಿಯಕೀರ್ತಿಃ ಪ್ರಿಯಾತ್ಪ್ರಿಯಃ || ೧೪ ||

ಮಹಾತ್ಯಾಗೀ ಮಹಾಭೋಗೀ ಮಹಾಯೋಗೀ ಮಹಾತಪಾಃ |
ಮಹಾತ್ಮಾ ಮಹತಾಂ ಶ್ರೇಷ್ಠೋ ಮಹಾಲೋಕಪತಿರ್ಮಹಾನ್ || ೧೫ ||

ಸಿದ್ಧಾರ್ಥಃ ಸಿದ್ಧಸಂಕಲ್ಪಃ ಸಿದ್ಧಿದಃ ಸಿದ್ಧಸಾಧನಃ |
ಸಿದ್ಧೇಶಃ ಸಿದ್ಧಮಾರ್ಗಗ್ರಃ ಸಿದ್ಧಲೋಕೈಕಪಾಲಕಃ || ೧೬ ||

ಇಷ್ಟೋ ವಿಶಿಷ್ಟಃ ಶಿಷ್ಟೇಷ್ಟೋ ಮಹಿಷ್ಟೋ ಜಿಷ್ಟುರುತ್ತಮಃ |

ಜ್ಯೇಷ್ಠಃ ಶ್ರೇಷ್ಠಶ್ಚ ಸರ್ವೇಷ್ಟೋ ವಿಷ್ಟುಭ್ರಾಜಿಷ್ಟುರವ್ಯಯಃ || ೧೭ ||

ವಿಭುಃ ಶಮ್ಭುಃ ಪ್ರಭುಭೂಮಾ ಸ್ವಭೂಃ ಸ್ವಾನಂದಮೂರ್ತಿಮಾನ್ |

ಪ್ರೀತಿಮಾನ್ ಪ್ರೀತಿದಾತಾ ಚ ಪ್ರೀತಿದಃ ಪ್ರೀತಿವರ್ಧನಃ || ೧೮ ||

ಯೋಗೇಶ್ವರೋ ಯೋಗಗಮ್ಯೋ ಯೋಗೀಶೋ ಯೋಗಪಾರಗಃ |

ಯೋಗದಾತಾ ಯೋಗಪತಿಯೋಗಸಿದ್ಧಿವಿಧಾಯಕಃ || ೧೯ ||

ಸತ್ಯವ್ರತಃ ಸತ್ಯಪರಃ ತ್ರಿಸತ್ಯಃ ಸತ್ಯಕಾರಣಃ |

ಸತ್ಯಾಶ್ರಯಃ ಸತ್ಯಹರಃ ಸತ್ಪಾಲಿಃ ಸತ್ಯವರ್ಧನಃ || ೨೦ ||

ಸರ್ವಾನಂದಃ ಸರ್ವಹರಃ ಸರ್ವಗಃ ಸರ್ವವಶ್ಯಕೃತ್ |

ಸರ್ವಪಾತಾ ಸರ್ವಸುಖಃ ಸರ್ವಶ್ರುತಿಗಣಾಣವಃ || ೨೧ ||

ಜನಾರ್ದನೋ ಜಗನ್ನಾಥೋ ಜಗತ್ತಾ ತಾ ಜಗತ್ಪಿತಾ |

ಜಗತ್ಕರ್ತಾ ಜಗದ್ಧರ್ತಾ ಜಗದಾನಂದಮೂರ್ತಿಮಾನ್ || ೨೨ ||

ಧರಾಪತಿಲೋಕಪತಿಃ ಸ್ವರ್ಪತಿರ್ಜಗತಾಮೃತಿಃ |

ವಿದ್ಯಾಪತಿರ್ವಿತ್ತಪತಿಃ ಸತ್ಪತಿಃ ಕಮಲಾಪತಿಃ || ೨೩ ||

ಚತುರಾತ್ಮಾ ಚತುರ್ಬಾಹುಶ್ಚತುರ್ವರ್ಗಫಲಪ್ರದಃ |

ಚತುರ್ವ್ಯೂಹಶ್ಚತುರ್ಧಾಮಾ ಚತುರ್ಯುಗವಿಧಾಯಕಃ || ೨೪ ||

ಆದಿದೇವೋ ದೇವದೇವೋ ದೇವೇಶೋ ದೇವಧಾರಣಃ |

ದೇವಕೃದ್ದೇವಭೃದ್ದೇವೋ ದೇವೇಡಿತಪದಾಮ್ಬುಜಃ || ೨೫ ||

ವಿಶ್ವೇಶ್ವರೋ ವಿಶ್ವರೂಪೀ ವಿಶ್ವಾತ್ಮಾ ವಿಶ್ವತೋಮುಖಃ |
ವಿಶ್ವಸೂರ್ವಿಶ್ವಫಲದೋ ವಿಶ್ವಗೋ ವಿಶ್ವನಾಯಕಃ || ೨೬ ||

ಭೂತಕೃದ್ಭೂತಭೃದ್ಭಾವೋ ಭೂತಾತ್ಮಾ ಭೂತಭಾವನಃ |
ಭೂತಿದೋ ಭೂತಿಸ್ತಾರೋ ವಿಭೂತಿಭೂತಿಪಾಲಕಃ || ೨೭ ||

ನಾರಾಯಣೋ ನಾರಶಾಯೀ ನಾರಸೂರ್ನಾರಜೀವನಃ |
ನಾರೈಕಫಲದೋ ನಾರಮುಕ್ತಿದೋ ನಾರನಾಯಕಃ || ೨೮ ||

ಸಹಸ್ರರೂಪಃ ಸಹಸ್ರನಾಮಾ ಸಹಸ್ರವಿಗ್ರಹಃ |
ಸಹಸ್ರಶೀರ್ಷಾ ಸಹಸ್ರಪಾದಾಕ್ಷಿಭುಜಶೀರ್ಷವಾನ್ || ೨೯ ||

ಪದ್ಮನಾಭಃ ಪದ್ಮಗರ್ಭಃ ಪದ್ಮೀ ಪದ್ಮನಿಭೇಕ್ಷಣಃ |
ಪದ್ಮಶಾಯೀ ಪದ್ಮಮಾಲೀ ಪದ್ಮಾಜ್ಞಿತಪದದ್ವಯಃ || ೩೦ ||

ವೀರ್ಯವಾನ್ ಸ್ಥೈರ್ಯವಾನ್ ವಾಗ್ಮೀ ಶೌರ್ಯವಾನ್ ಧೈರ್ಯವಾನ್ ಕ್ಷಮೀ |
ಧೀಮಾನ್ ಧರ್ಮಪರೋ ಭೋಗೀ ಭಗವಾನ್ ಭಯನಾಶನಃ || ೩೧ ||

ಜಯಂತೋ ವಿಜಯೋ ಜೇತಾ ಜಯದೋ ಜಯವರ್ಧನಃ |
ಆಮಾನೀ ಮಾನದೋ ಮಾನ್ಯೋ ಮಹಿಮಾವಾನ್ಮಹಾಬಲಃ || ೩೨ ||

ಸಂತುಷ್ಟಸ್ತೋಷದೋ ದಾತಾ ದಮನೋ ದೀನವತ್ಸಲಃ |
ಜ್ಞಾನೀ ಯಶಸ್ವಾನ್ ಧೃತಿಮಾನ್ ಸಹ ಓಜೋಬಲಾಶ್ರಯಃ || ೩೩ ||

ಹಯಗ್ರೀವೋ ಮಹಾತೇಜಾ ಮಹಾರ್ಣವವಿನೋದಕೃತ್ |
ಮಧುಕೈಟಭವಿದ್ವಂಸೀ ವೇದಕೃದ್ವೇದಪಾಲಕಃ || ೩೪ ||

ಸನತ್ಕುಮಾರಃ ಸನಕಃ ಸನಂದಶ್ಚ ಸನಾತನಃ |

ಅಖಣ್ಡಬ್ರಹ್ಮವ್ರತವಾನಾತ್ಮಾ ಯೋಗವಿವೇಚಕಃ || ೩೫ ||

ಶ್ರೀನಾರದೋ ದೇವಖುಷಿಃ ಕರ್ಮಾಕರ್ಮಪ್ರವರ್ತಕಃ |

ಸಾತ್ವತಾಗಮಕೃಲ್ಲೋಕಹಿತಾಹಿತಪ್ರಸೂಚಕಃ || ೩೬ ||

ಆದಿಕಾಲೋ ಯಜ್ಞತತ್ತ್ವಂ ಧಾತೃನಾಸಾಪುಟೋದ್ಭವಃ |

ದಂತಾಗ್ರನ್ಯಸ್ತಭೂಗೋಲೋ ಹಿರಣ್ಯಾಕ್ಷಬಲಾಂತಕಃ || ೩೭ ||

ಪೃಥ್ವೀಪತಿಃ ಶೀಘ್ರವೇಗೋ ರೋಮಾಂತರ್ಗತಸಾಗರಃ |

ಶ್ವಾಸಾವಧೂತಹೇಮಾದ್ರಿಃ ಪ್ರಜಾಪತಿಪತಿಸ್ತುತಃ || ೩೮ ||

ಆನನ್ತೋ ಧರಣೀಭರ್ತಾ ಪಾತಾಲತಲವಾಸಕೃತ್ |

ಕಾಮಾಗ್ನಿಜವನೋ ನಾಗರಾಜರಾಜೋ ಮಹಾದ್ಯುತಿಃ || ೩೯ ||

ಮಹಾಕೂರ್ಮೋ ವಿಶ್ವಕಾಯಃ ಶೇಷಭುಕ್ಸರ್ವಪಾಲಕಃ |

ಲೋಕಪಿತೃಗಣಾಧೀಶಃ ಪಿತೃಸ್ತುತಮಹಾಪದಃ || ೪೦ ||

ಕೃಪಾಮಯಃ ಸ್ವಯಂ ವ್ಯಕ್ತಿಧ್ರುವಪ್ರೀತಿವಿವರ್ಧನಃ |

ಧ್ರುವಸ್ತುತಪದೋ ವಿಷ್ಣುಲೋಕದೋ ಲೋಕಪೂಜಿತಃ || ೪೧ ||

ಶುಕ್ಲಃ ಕರ್ದಮಸಂತಪ್ತಪಸ್ತೋಷಿತಮಾನಸಃ |

ಮನೋಽಭೀಷ್ಟಪ್ರದೋ ಹರ್ಷಬಿನ್ದ್ವಿನ್ದ್ವಿತ್ಸರೋವರಃ || ೪೨ ||

ಯಜ್ಞಃ ಸುರಗಣಾಧೀಶೋ ದೈತ್ಯದಾನವಘಾತಕಃ |

ಮನುತ್ರಾತಾ ಲೋಕಪಾಲೋ ಲೋಕಪಾಲಕಜನ್ಮಕೃತ್ || ೪೩ ||

ಕಪಿಲಾಖ್ಯಃ ಸಾಙ್ಖ್ಯ ಪಾತಾ ಕರ್ದಮಾಙ್ಗಸಮುದ್ಭವಃ |
ಸರ್ವಸಿದ್ಧಗಣಾಧೀಶೋ ದೇವಹೂತಿಗತಿಪ್ರದಃ || ೪೪ ||

ದತ್ತೋಽತ್ರಿತನಯೋ ಯೋಗೀ ಯೋಗಮಾರ್ಗಪ್ರದಶಕಃ |
ಅನಸೂಯಾನಂದಕರಃ ಸರ್ವಯೋಗಿಜನಸ್ತುತಃ || ೪೫ ||

ನಾರಾಯಣೋ ನರಖುಷಿಧರ್ಮಪುತ್ರೋ ಮಹಾಮನಾಃ |
ಮಹೇಶಶೂಲದಮನೋ ಮಹೇಶೈಕವರಪ್ರದಃ || ೪೬ ||

ಆಕಲ್ಪಾಂತತಪೋಧೀರೋ ಮನ್ಮಥಾದಿಮದಾಪಹಃ |
ಊರ್ವಶೀಸೃಗ್ಜಿತಾನಜ್ಞೋ ಮಾರ್ಕಣ್ಡೇಯಪ್ರಿಯಪ್ರದಃ || ೪೭ ||

ಖುಷಭೋ ನಾಭಿಸುಖದೋ ಮೇರುದೇವೀಪ್ರಿಯಾತ್ಮಜಃ |
ಯೋಗಿರಾಜದ್ವಿಜಸ್ರಷ್ಟಾ ಯೋಗಚರ್ಯಾಪ್ರದಶಕಃ || ೪೮ ||

ಅಷ್ಟಬಾಹುದರ್ಕ್ಷಯಜ್ಞಪಾವನೋಽಖಿಲಸತ್ಕೃತಃ |
ದಕ್ಷೇಶದ್ವೇಷಶಮನೋ ದಕ್ಷಜ್ಞಾನಪ್ರದಾಯಕಃ || ೪೯ ||

ಪ್ರಿಯವ್ರತಕುಲೋತ್ಪನ್ನೋ ಗಯನಾಮಾ ಮಹಾಯಶಾಃ |
ಉದಾರಕರ್ಮಾ ಬಹುವಿನ್ಮಹಾಗುಣಗಣಾಣವಃ || ೫೦ ||

ಹಂಸರೂಪೀ ತತ್ತ್ವವಕ್ತಾ ಗುಣಾಗುಣವಿವೇಚಕಃ |
ಧಾತೃಲಜ್ಞಾಪ್ರಶಮನೋ ಬ್ರಹ್ಮಚಾರಿಜನಪ್ರಿಯಃ || ೫೧ ||

ವೈಶ್ಯಃ ಪೃಥುಃ ಪೃಥ್ವಿದೋಗ್ಧಾ ಸರ್ವಜೀವನದೋಹಕೃತ್ |
ಆದಿರಾಜೋ ಜನಾವಾಸಕಾರಕೋ ಭೂಸಮೀಕರಃ || ೫೨ ||

ಪ್ರಚೇತೋಽಭಿಷ್ಟುತಪದಃ ಶಾನ್ತಮೂರ್ತಿಃ ಸುದರ್ಶನಃ |
ದಿವಾರಾತ್ರಿಗಣಾಧೀಶಃ ಕೇತುಮಾನಜನಾಶ್ರಯಃ || ೫೩ ||

ಶ್ರೀಕಾಮದೇವಃ ಕಮಲಾಕಾಮಕೇಲಿವಿನೋದಕೃತ್ |
ಸ್ವಪಾದರತಿದೋಽಭೀಷ್ಟಸುಖದೋ ದುಃಖನಾಶನಃ || ೫೪ ||

ವಿಭುರ್ಧರ್ಮಭೃತಾಂ ಶ್ರೇಷ್ಠೋ ವೇದಶೀರ್ಷೋ ದ್ವಿಜಾತ್ಮಜಃ |
ಅಷ್ಟಾಶೀತಿಸಹಸ್ರಾಣಾಂ ಮುನೀನಾಮುಪದೇಶದಃ || ೫೫ ||

ಸತ್ಯಸೇನೋ ಯಕ್ಷರಕ್ಷೋದಹನೋ ದೀನಪಾಲಕಃ |
ಇನ್ದ್ರ ಮಿತ್ರಃ ಸುರಾರಿಘ್ನಃ ಸೂನ್ಯತಾಧರ್ಮನಂದನಃ || ೫೬ ||

ಹರಿರ್ಗಜವರತ್ರಾತಾ ಗ್ರಾಹಪಾಶವಿನಾಶಕಃ |
ತ್ರಿಕೂಟಾದ್ರಿವನಶ್ಲಾಘೀ ಸರ್ವಲೋಕಹಿತೈಷಣಃ || ೫೭ ||

ವೈಕುಣ್ಣಶುಭ್ರಾಸುಖದೋ ವಿಕುಣ್ಣಾಸುಂದರೀಸುತಃ |
ರಮಾಪ್ರಿಯಕರಃ ಶ್ರೀಮಾನ್ವಿಜಲೋಕಪ್ರದರ್ಶಕಃ || ೫೮ ||

ವಿಪ್ರಶಾಪಪರೀಖಿನ್ನನಿರ್ಜರಾರ್ತಿನಿವಾರಣಃ |
ದುಗ್ಧಾಭಿಮಥನೋ ವಿಪ್ರೋ ವಿರಾಜತನಯೋಽಜಿತಃ || ೫೯ ||

ಮನ್ದಾರಾದ್ರಿಧರಃ ಕೂರ್ಷೋ ದೇವದಾನವಶರ್ಮಕೃತ್ |
ಜಮ್ಬುದ್ವೀಪಸಮಃ ಸೃಷ್ಟಾ ಪಿಯೋಷೋತ್ಪತ್ತಿಕಾರಣಮ್ || ೬೦ ||

ಧನ್ವಂತರೀ ರುಕ್|ಗ್ಮಮನೋಽಮೃತಧುಕ್ಪುಕ್ತ ಶಾನ್ತಕಃ |
ಆಯುರ್ವೇದಕರೋ ವೈದ್ಯರಾಜೋ ವಿದ್ಯಾಪ್ರದಾಯಕಃ || ೬೧ ||

ದೇವಾಭಯಕರೋ ದೈತ್ಯಮೋಹಿನೀ ಕಾಮರೂಪಿಣೀ ।
ಗೀರ್ವಾಣಾಮೃತಪೋ ದುಷ್ಟದೈತ್ಯದಾನವವಂಜಕಃ ॥ ೬೨ ॥

ಮಹಾಮತ್ಸ್ಯೋ ಮಹಾಕಾಯಃ ಶಲ್ಕಾನ್ತರ್ಗತಸಾಗರಃ ।
ವೇದಾರಿದೈತ್ಯದಮನೋ ವ್ರೀಹಿಬೀಜಸುರಕ್ಷಕಃ ॥ ೬೩ ॥

ಪುಷ್ಪಾಘಾತಭ್ರಮತ್ಸಿನ್ಧುಃ ಸತ್ಯವ್ರತಪ್ರಿಯಪ್ರದಃ ।
ಭಕ್ತಸತ್ಯವ್ರತತ್ರಾತಾ ಯೋಗತ್ರಯಪ್ರದರ್ಶಕಃ ॥ ೬೪ ॥

ನರಸಿಂಹೋ ಲೋಕಜಿಹ್ವಃ ಶಙ್ಕುಕರ್ಣೋ ನಖಾಯುಧಃ ।
ಸಟಾವಧೂತಜಲದೋ ದಂತದ್ಯುತಿಜಿತಪ್ರಭಃ ॥ ೬೫ ॥

ಹಿರಣ್ಯಕಶಿಪುಧ್ವಂಸೀ ಬಹುದಾನವದರ್ಪಹಾ ।
ಪ್ರಹ್ಲಾದಸ್ತುತಪಾದಾಬ್ಜೋ ಭಕ್ತಸಂಸಾರತಾಪಹಾ ॥ ೬೬ ॥

ಬ್ರಹ್ಮೇನ್ದ್ರರುದ್ರಭೀತಿಘ್ನೋ ದೇವಕಾರ್ಯಪ್ರಸಾಧಕಃ ।
ಜ್ವಲಜ್ವಲನಸಂಜ್ಞಾಶಃ ಸರ್ವಭೀತಿವಿನಾಶಕಃ ॥ ೬೭ ॥

ಮಹಾಕಲುಷವಿಧ್ವಂಸೀ ಸರ್ವಕಾಮವರಪ್ರದಃ ।
ಕಾಲವಿಕ್ರಮಸಂಹರ್ತಾ ಗ್ರಹಪೀಡಾವಿನಾಶಕಃ ॥ ೬೮ ॥

ಸರ್ವವ್ಯಾಧಿಪ್ರಶಮನಃ ಪ್ರಚಣ್ಡಿಪುದಣ್ಡಕೃತ್ ।
ಉಗ್ರಭೈರವಸ್ತ್ರಸ್ತಹರಾರ್ತಿವಿನಿವಾರಕಃ ॥ ೬೯ ॥

ಬ್ರಹ್ಮಚರ್ಮಾವೃತಶಿರಾಃ ಶಿವಶೀರ್ಷೈಕನೂಪುರಃ ।
ದ್ವಾದಶಾದಿತ್ಯಶೀರ್ಷೈಕಮಣಿದಿಕ್ಪಾಲಭೂಷಣಃ ॥ ೭೦ ॥

ವಾಮನೋಽದಿತಿಭೀತಿಘೋ ದ್ವಿಜಾತಿಗಣಮಣ್ಡನಃ |
ತ್ರಿಪದವ್ಯಾಜಯಾಞ್ಚಾಪ್ತಬಲಿತ್ರೈ ಲೋಕೈಃ ಸಮ್ಪದಃ || ೭೧ ||

ಪನ್ನಖಕ್ಷತಬ್ರಹ್ಮಾಣ್ಡಕಟಾಹೋಽಮಿತವಿಕ್ರಮಃ | pannagakShata?
ಸ್ವಧೂನೀತೀರ್ಥಜನನೋ ಬ್ರಹ್ಮಪೂಜ್ಯೋ ಭಯಾಪಹಃ || ೭೨ ||

ಸ್ವಾಙ್ಘೈ ವಾರಿಹತಾಘೌಘೋ ವಿಶ್ವರೂಪೈಕದರ್ಶನಃ |
ಬಲಿಪ್ರಿಯಕರೋ ಭಕ್ತಸ್ವರ್ಗದೋಗ್ಧ ಗದಾಧರಃ || ೭೩ ||

ಜಾಮದಗ್ನೋ ಮಹಾವೀರ್ಯಃ ಪರಶುಭೃತ್ಕಾರ್ತವೀರ್ಯಜಿತ್ |
ಸಹಸ್ರಾರ್ಜುನಸಂಹರ್ತಾ ಸರ್ವಕ್ಷತ್ರಕುಲಾಂತಕಃ || ೭೪ ||

ನಿಃಕ್ಷತ್ರಪೃಥ್ವೀಕರಣೋ ವೀರಜಿದ್ವಿಪ್ರರಾಜ್ಯದಃ |
ದ್ರೋಣಾಸ್ತ್ರವೇದಪ್ರವದೋ ಮಹೇಶಗುರುಕೀರ್ತಿಧಃ || ೭೫ ||

ಸೂರ್ಯವಂಶಾಬ್ಜತರಣಿಃ ಶ್ರೀಮದ್ಧಶರಥಾತ್ಮಜಃ |
ಶ್ರೀರಾಮೋ ರಾಮಚಂದ್ರಶ್ಚ ರಾಮಭದ್ರೋಽಮಿತಪ್ರಭಃ || ೭೬ ||

ನೀಲವರ್ಣಪ್ರತೀಕಾಶಃ ಕೌಸಲ್ಯಾಪ್ರಾಣಜೀವನಃ |
ಪದ್ಮನೇತ್ರಃ ಪದ್ಮವಕ್ತ್ರಃ ಪದ್ಮಾಙ್ಕಿತಪದಾಮ್ಬುಜಃ || ೭೭ ||

ಪ್ರಲಮ್ಬಬಾಹುಶ್ಚಾರ್ಜುಣೋ ರತ್ನಾಭರಣಭೂಷಿತಃ |
ದಿವ್ಯಾಘ್ನುರೋ ದಿವ್ಯಧನುರ್ದಿಷ್ಟದಿವ್ಯಾಸ್ತ್ರಪಾರಗಃ || ೭೮ ||

ನಿಸ್ತ್ರೀಂಶಪಾಣಿವೀರೇಶೋಽಪರಿಮೇಯಪರಾಕ್ರಮಃ |
ವಿಶ್ವಾಮಿತ್ರಗುರುರ್ಧನ್ವೀ ಧನುರ್ವೇದವಿದುತ್ತಮಃ || ೭೯ ||

ಋಜುಮಾರ್ಗನಿಮಿತ್ತೇಷು ಸಂಘತಾಡಿತತಾಡಕಃ |
ಸುಬಾಹುರ್ಬಾಹುವೀರ್ಯಾಢ್ಯಬಹುರಾಕ್ಷಸಘಾತಕಃ || ೮೦ ||

ಪ್ರಾಪ್ತಚಣ್ಡೀಶದೋರ್ದಣ್ಣಚಣ್ಡಕೋದಣ್ಣಖಣ್ಣನಃ |
ಜನಕಾನಂದಜನಕೋ ಜಾನಕೀಪ್ರಿಯನಾಯಕಃ || ೮೧ ||

ಆರಾತಿಕುಲದರ್ಪಘೋ ಧ್ವಸ್ತಭಾರ್ಗವವಿಕ್ರಮಃ |
ಪಿತೃವಾಕ್ತ್ಯಕ್ರಾಜ್ಯಶ್ರೀವನವಾಸಕೃತೋತ್ಸವಃ || ೮೨ ||

ವಿರಾಧರಾಧದಮನಶ್ಚಿತ್ರಕೂಟಾದ್ರಿಮಂದಿರಃ |
ದ್ವಿಜಶಾಪಸಮುಚ್ಛನ್ನದಣ್ಣಕಾರಣ್ಯಕರ್ಮಕೃತ್ || ೮೩ ||

ಚತುರ್ದಶಸಹಸ್ರೋಗ್ರರಾಕ್ಷಸಘ್ನಃ ಖರಾಂತಕಃ |
ತ್ರಿಶಿರಃಪ್ರಾಣಶಮನೋ ದುಷ್ಟದೂಷಣದೂಷಣಃ || ೮೪ ||

ಛಿದ್ರಮಾರೀಚಮಥನೋ ಜಾನಕೀವಿರಹಾರ್ತಿಹೃತ್ |
ಜಟಾಯುಷಃ ಕ್ರಿಯಾಕಾರೀ ಕಬನ್ಧವಧಕೋವಿದಃ || ೮೫ ||

ಋಷ್ಯಮೂಕಗುಹಾವಾಸೀ ಕಪಿಪಿಪ್ಪಮಸಖ್ಯಕೃತ್ |
ವಾಮಪಾದಾಗ್ರನಿಕ್ಷಿಪ್ತದುನ್ದಭೃಸ್ಥಿಬೃಹದ್ಗಿರಿಃ || ೮೬ ||

ಸಕಣ್ಣಕಾರದುರ್ಭೇದಸಪ್ತತಾಲಪ್ರಭೇದಕಃ |
ಕಿಷ್ಕಿನ್ಧಾಧಿಪವಾಲಿಘೋ ಮಿತ್ರಸುಗ್ರೀವರಾಜ್ಯದಃ || ೮೭ ||

ಆಂಜನೇಯಸ್ವಲಾಜ್ಞೂಲದಗ್ಧಲಜ್ಞಾಮಹೋದಯಃ |
ಸೀತಾವಿರಹವಿಸ್ಪಷ್ಟರೋಷಕೋಭಿತಸಾಗರಃ || ೮೮ ||

ಗಿರಿಕೂಟಸಮುತ್ಪೋಪಸಮುದ್ರಾದ್ಭುತಸೇತುಕೃತ್ |
ಪಾದಪ್ರಹಾರಸನ್ತಸ್ತವಿಭೀಷಣಭಯಾಪಹಃ || ೮೯ ||

ಅಙ್ಗದೋಕ್ತಿಪರಿಕ್ಷಿಪ್ಷಘೋರರಾವಣಸೈನ್ಯಜಿತ್ |
ನಿಕುಮ್ಭಕುಮ್ಭಧೂಮ್ರಾಕ್ಷಕುಮ್ಭಕರ್ಣಾದಿವೀರಹಾ || ೯೦ ||

ಕೈಲಾಸಸಹನೋನ್ಮತ್ತದಶಾನನಶಿರೋಹರಃ |
ಅಗ್ನಿಸಂಸ್ಪರ್ಶಸಂಶುದ್ಧಸೀತಾಸಮ್ಪರಣೋತ್ಸುಕಃ || ೯೧ ||

ಕಪಿರಾಕ್ಷಸರಾಜಾಙ್ಗವ್ರಾಪ್ತರಾಜ್ಯನಿಜಾಶ್ರಯಃ |
ಅಯೋಧ್ಯಾಧಿಪತಿಃ ಸರ್ವರಾಜನ್ಯಗಣಶೇಖರಃ || ೯೨ ||

ಅಚಿನ್ತ್ಯಕರ್ಮಾ ನೃಪತಿಃ ಪ್ರಾಪ್ತಸಿಂಹಾಸನೋದಯಃ |
ದುಷ್ಟದುರ್ಬುದ್ಧಿದಲನೋ ದೀನಹೀನೈಕಪಾಲಕಃ || ೯೩ ||

ಸರ್ವಸಮ್ಪತ್ತಿಜನನಸ್ತಿಯಂಜ್ಞಾಯವಿವೇಚಕಃ |
ಶೂದ್ರಘೋರತಪಃಪುಷ್ಪದ್ವಿಜಪುತ್ರೈಕಜೀವನಃ || ೯೪ ||

ದುಷ್ಟವಾಕ್ಯೈಷ್ಟಹೃದಯಃ ಸೀತಾನಿರ್ವಾಸಕಾರಕಃ |
ತುರಙ್ಗಮೇಧಕ್ರತುಯಾಟ್ಮೀಮತ್ಕುಶಲವಾತ್ಮಜಃ || ೯೫ ||

ಸತ್ಯಾರ್ಥತ್ಯಕ್ತಸೌಮಿತ್ರಿಃ ಸೂನ್ನೀತಜನಸಂಜ್ಞಹಃ |
ಸತ್ಕುಣಪೂರಸತ್ಕೀರ್ತಿಃ ಕೀರ್ತ್ಯಾಲೋಕಾಘನಾಶನಃ || ೯೬ ||

ಭರತೋ ಜ್ಯೇಷ್ಠಪಾದಾಬ್ಜರತಿತ್ಯಕ್ತನೃಪಾಸನಃ |
ಸರ್ವಸದ್ಗುಣಸಮೃನ್ನಃ ಕೋಟಿಗಂಧರ್ವನಾಶಕಃ || ೯೭ ||

ಲಕ್ಷ್ಮಣೋ ಜ್ಯೇಷ್ಠನಿರತೋ ದೇವವೈರಿಗಣಾಂತಕಃ |
ಇಂದ್ರಜಿತ್ಪಾಣಶಮನೋ ಭ್ರಾತೃಮಾನ್ ತ್ಯಕ್ತವಿಗ್ರಹಃ || ೯೮ ||

ಶತ್ರುಘ್ನೋಽಮಿತ್ರಶಮನೋ ಲವಣಾಂತಕಕಾರಕಃ |
ಆರ್ಯಭ್ರಾತೃಜನಶ್ಲಾಘ್ಯಃ ಸತಾಂ ಶ್ಲಾಘ್ಯಗುಣಾಕರಃ || ೯೯ ||

ವಟಪತ್ರಪುಟಸ್ಥಾಯೀ ಶ್ರೀಮುಕುಂದೋಽಖಿಲಾಶ್ರಯಃ |
ತನೂದರಾರ್ಪಿತಜಗನ್ಮೃಕಣ್ಡತನಯಃ ಖಗಃ || ೧೦೦ ||

ಆದ್ಯೋ ದೇವಗಣಾಗ್ರಣ್ಯೋ ಮಿತಸ್ತುತಿನತಿಪ್ರಿಯಃ |
ವೃತ್ರಘೋರತನುತ್ರಸ್ತದೇವಸನ್ಮನ್ತ್ರಸಾಧಕಃ || ೧೦೧ ||

ಬ್ರಹ್ಮಣ್ಯೋ ಬ್ರಾಹ್ಮಣಶ್ಲಾಘೀ ಬ್ರಹ್ಮಣ್ಯಜನವತ್ಸಲಃ |
ಗೋಷ್ಪದಾಘ್ನಗಲದ್ಗಾತ್ರವಾಲಖಿಲ್ಯಜನಾಶ್ರಯಃ || ೧೦೨ ||

ದೌಸ್ವಸ್ತಿಯೃಜ್ವನಾಂ ಶ್ರೇಷ್ಠೋ ನೃಪವಿಸ್ಮಯಕಾರಕಃ |
ತುರಂಗಮೇಧಬಹುಕೃದ್ವದಾನ್ಯಗಣಶೇಖರಃ || ೧೦೩ ||

ವಾಸವೀತನಯೋ ವ್ಯಾಸೋ ವೇದಶಾಖಾನಿರೂಪಕಃ |
ಪುರಾಣಭಾರತಾಚಾರ್ಯಃ ಕಲಿಲೋಕಹಿತ್ವೈಷಣಃ || ೧೦೪ ||

ರೋಹಿಣೀಹೃದಯಾನಂದೋ ಬಲಭದ್ರೋ ಬಲಾಶ್ರಯಃ |
ಸಚ್ಚರ್ಷಣಃ ಸೀರಪಾಣಿಃ ಮುಸಲಾಸ್ತ್ರೋಽಮಲದ್ಯುತಿಃ || ೧೦೫ ||

ಶಂಭುಕುಂದೇಂದ್ರಶ್ವೇತಾಂಗಸ್ತಾಲಭಿಧೇನುಕಾಂತಕಃ |
ಮುಷ್ಟಿಕಾರಿಷ್ಟಹನನೋ ಲಾಂಗುಲಾಕೃಷ್ಟಯಾಮುನಃ || ೧೦೬ ||

ಪ್ರಲಮ್ಬಪ್ರಾಣಹಾ ರುಕ್ಮೀಮಥನೋ ದ್ವಿವಿದಾಂತಕಃ |
ರೇವತೀಪ್ರೀತಿದೋ ರಾಮಾರಮಣೋ ಬಲ್ವಲಾಂತಕಃ || ೧೦೭ ||

ಹಸ್ತಿನಾಪುರಸಂಜ್ಞಾ ಕೌರವಾರ್ಚಿತಸತ್ತದಃ |
ಬ್ರಹ್ಮಾದಿಸ್ತುತಪಾದಾಬ್ಜೋ ದೇವಯಾದವಪಾಲಕಃ || ೧೦೮ ||

ಮಾಯಾಪತಿರ್ಮಹಾಮಾಯೋ ಮಹಾಮಾಯಾನಿದೇಶಕೃತ್ |
ಯದುವಂಶಾಭಿಪೂರ್ಣೇನ್ದರ್ಬಲದೇವಪ್ರಿಯಾನುಜಃ || ೧೦೯ ||

ನರಾಕೃತಿಃ ಪರಂ ಬ್ರಹ್ಮ ಪರಿಪೂರ್ಣಃ ಪರೋದಯಃ |
ಸರ್ವಜ್ಞಾನಾದಿಸಮ್ಪೂರ್ಣಃ ಪೂರ್ಣಾನಂದಃ ಪುರಾತನಃ || ೧೧೦ ||

ಪೀತಾಮ್ಬರಃ ಪೀತನಿದ್ರಃ ಪೀತವೇಶ್ಮಮಹಾತಪಾಃ |
ಮಹೋರಸ್ಮೋ ಮಹಾಬಾಹುರ್ಮಹಾರ್ಹಮಣಿಕುಣ್ಡಲಃ || ೧೧೧ ||

ಲಸದ್ಗುಣಸ್ಥಲೀಹೈಮಮೌಲಿಮಾಲಾವಿಭೂಷಿತಃ |
ಸುಚಾರುಕರ್ಣಃ ಸುಭ್ರಾಜನ್ಮಕರಾಕೃತಿಕುಣ್ಡಲಃ || ೧೧೨ ||

ನೀಲಕುಂಭಿತಸುಸ್ಥಿಗ್ಧಕುಂತಲಃ ಕೌಮುದೀಮುಖಃ |
ಸುನಾಸಃ ಕುಂದಶನೋ ಲಸತ್ಕೋಕನದಾಧರಃ || ೧೧೩ ||

ಸುಮಂದಹಾಸೋ ರುಚಿರಭ್ರೂಮಣ್ಡಲವಿಲೋಕನಃ |
ಕಮ್ಬುಕಣ್ಣೋ ಬೃಹದ್ಬ್ರಹ್ಮಾ ವಲಯಾಜ್ಗದಭೂಷಣಃ || ೧೧೪ ||

ಕೌಸ್ತುಭೀ ವನಮಾಲೀ ಚ ಶಂಖಚಕ್ರಗದಾಬ್ಜಭೃತ್ |
ಶ್ರೀವತ್ಸಲಕ್ಷ್ಮ್ಯಾ ಲಕ್ಷ್ಮ್ಯಾಗ್ನಃ ಸರ್ವಲಕ್ಷಣಲಕ್ಷಣಃ || ೧೧೫ ||

ದಲೋದರೋ ನಿಮ್ಮನಾಭಿನಿರವದ್ಯೋ ನಿರಾಶ್ರಯಃ |
ನಿತಮ್ಬುಬಿಮ್ಬವ್ಯಾಲಮ್ಬಿಕಿಜ್ಞೇಕಾಙ್ಗಿಮಣ್ಣಿತಃ || ೧೧೬ ||

ಸಮಜಙ್ಘಾಜಾನುಯುಗ್ಮಃ ಸುಚಾರುರುಚಿರಾಜಿತಃ |
ಧ್ವಜವಜ್ರಾಙ್ಕುಶಾಮ್ಬೋಜಶರಾಙ್ಕಿತಪದಾಮ್ಬುಜಃ || ೧೧೭ ||

ಭಕ್ತಭ್ರಮರಸಙ್ಘಾತಪೀತಪಾದಾಮ್ಬುಜಾಸವಃ |
ನಖಚಂದ್ರಮಣಿಜ್ಯೋತ್ಸ್ನಾಪ್ರಕಾಶಿತಮಹಾಮನಾಃ || ೧೧೮ ||

ಪಾದಾಮ್ಬುಜಯುಗನ್ಯಸ್ತಲಸನ್ಮಿಙ್ಗೋರರಾಜಿತಃ |
ಸ್ವಭಕ್ತಹೃದಯಾಕಾಶಲಸತ್ಪಜ್ಜುಜವಿಸ್ತರಃ || ೧೧೯ ||

ಸರ್ವಪ್ರಾಣಿಜನಾನಂದೋ ವಸುದೇವನುತಿಪ್ರಿಯಃ |
ದೇವಕೀನಂದನೋ ಲೋಕನಂದಿಕೃದ್ಭಕ್ತಭೀತಿಭಿತ್ || ೧೨೦ ||

ಶೇಷಾನುಗಃ ಶೇಷಶಾಯೀ ಯಶೋದಾನತಿಮಾನದಃ |
ನಂದಾನಂದಕರೋ ಗೋಪಗೋಪೀಗೋಕುಲಬಾನ್ಧವಃ || ೧೨೧ ||

ಸರ್ವವ್ರಜಜನಾನಂದೀ ಭಕ್ತವಲ್ಲಭವವಲ್ಲಭಃ |
ವಲ್ಯವ್ಯಙ್ಗಲಸದ್ಗಾತ್ರೋ ಬಲ್ಲವೀಬಾಹುಮಧ್ಯಗಃ || ೧೨೨ ||

ಪೀತಪೂತನಿಕಾಸ್ತನ್ಯಃ ಪೂತನಾಪ್ರಾಣಶೋಷಣಃ |
ಪೂತನೋರಸ್ಥಲಸ್ಥಾಯೀ ಪೂತನಾಮೋಕ್ಷದಾಯಕಃ || ೧೨೩ ||

ಸಮಾಗತಜನಾನಂದೀ ಶಕಟೋಚ್ಚಾಟಕಾರಕಃ |
ಪ್ರಾಪ್ತವಿಪ್ರಾಶಿಷೋಽಧೀಶೋ ಲಘಿಮಾದಿಗುಣಾಶ್ರಯಃ || ೧೨೪ ||

ತೃಣಾವರ್ತಗಲಗ್ರಾಹೀ ತೃಣಾವರ್ತನಿಷೂದನಃ |
ಜನನ್ಯಾನಂದಜನಕೋ ಜನನ್ಯಾ ಮುಖವಿಶ್ವದೃಕ್ || ೧೨೫ ||

ಬಾಲಕ್ರೀಡಾರತೋ ಬಾಲಭಾಷಾಲೀಲಾದಿನಿರ್ವೃತಃ |
ಗೋಪಗೋಪೀಪ್ರಿಯಕರೋ ಗೀತನೃತ್ಯಾನುಕಾರಕಃ || ೧೨೬ ||

ನವನೀತವಿಲಿಪ್ತಾಜ್ಞೋ ನವನೀತಲವಪ್ರಿಯಃ |
ನವನೀತಲವಾಹಾರೀ ನವನೀತಾನುತಸ್ಕರಃ || ೧೨೭ ||

ದಾಮೋದರೋಽರ್ಜುನೋನ್ಮೂಲೋ ಗೋಪೈಕಮತಿಕಾರಕಃ |
ವೃಂದಾವನವನಕ್ರೀಡೋ ನಾನಾಕ್ರೀಡಾವಿಶಾರದಃ || ೧೨೮ ||

ವತ್ಸಪುಚ್ಛಸಮಾಕರ್ಷೀ ವತ್ಸಾಸುರನಿಷೂದನಃ |
ಬಕಾರಿರಘಸಂಹಾರೀ ಬಾಲಾದ್ಯನ್ತಕನಾಶನಃ || ೧೨೯ ||

ಯಮುನಾನಿಲಸಂಜ್ಜುಷ್ಣಸುಮೃಷ್ಟಪುಲಿನಪ್ರಿಯಃ |
ಗೋಪಾಲಬಾಲಪೂಗಸ್ಥಃ ಸ್ನಿಗ್ಧದಧ್ಯನ್ನಭೋಜನಃ || ೧೩೦ ||

ಗೋಗೋಪಗೋಪೀಪ್ರಿಯಕೃದ್ಧನಭೃನ್ಮೋಹಖಣ್ಡನಃ |
ವಿಧಾತುರ್ಮೋಹಜನಕೋಽತ್ಯದ್ಭುತೈಶ್ವರ್ಯದರ್ಶಕಃ || ೧೩೧ ||

ವಿಧಿಸ್ತುತಪದಾಮ್ಬೋಜೋ ಗೋಪದಾರಕಬುದ್ಧಿಭಿತ್ |
ಕಾಲೀಯದರ್ಪದಲನೋ ನಾಗನಾರೀನುತಿಪ್ರಿಯಃ || ೧೩೨ ||

ದಾವಾಗ್ನಿಶಮನಃ ಸರ್ವವ್ರಜಭೃಜ್ಜನಜೀವನಃ |
ಮುಷ್ಕಾರಣ್ಯಪ್ರವೇಶಾಪ್ತಕೃಚ್ಛ್ರದಾವಾಗ್ನಿದಾರಣಃ || ೧೩೩ ||

ಸರ್ವಕಾಲಸುಖಕ್ರೀಡೋ ಬರ್ಹಿಬರ್ಹಾವತಂಸಕಃ |
ಗೋಧುಗ್ವಧೂಜನಪ್ರಾಣೋ ವೇಣುವಾದ್ಯವಿಶಾರದಃ || ೧೩೪ ||

ಗೋಪೀಪಿಧಾನಾರುನ್ಧಾನೋ ಗೋಪೀವ್ರತವರಪ್ರದಃ |
ವಿಪ್ರದರ್ಪಪ್ರಶಮನೋ ವಿಪ್ರಪತ್ನೀಪ್ರಸಾದದಃ || ೧೩೫ ||

ಶತಕ್ರತುವರಧ್ವಂಸೀ ಶಕ್ರದರ್ಪಮದಾಪಹಃ |
ಧೃತಗೋವರ್ಧನಗಿರಿವ್ರಜಲೋಕಾಭಯಪ್ರದಃ || ೧೩೬ ||

ಇನ್ದ್ರಕೀರ್ತಿಲಸತ್ಕೀರ್ತಿಗೋವಿನ್ದೋ ಗೋಕುಲೋತ್ಸವಃ |
ನನ್ದತ್ರಾಣಕರೋ ದೇವಜಲೇಶೇಡಿತ್ಸತ್ಯಥಃ || ೧೩೭ ||

ವ್ರಜವಾಸಿಜನಶ್ಲಾಘ್ಯೋ ನಿಜಲೋಕವ್ರದರ್ಶಕಃ |
ಸುವೇಣುನಾದಮದನೋನ್ಮತ್ತಗೋಪೀವಿನೋದಕೃತ್ || ೧೩೮ ||

ಗೋಧುಗ್ವಧೂದರ್ಪಹರಃ ಸ್ವಯಶಃಕೀರ್ತನೋತ್ಸವಃ |
ವ್ರಜಾಙ್ಗನಾಜನಾರಾಮೋ ವ್ರಜಸುನ್ದರಿವಲ್ಲಭಃ || ೧೩೯ ||

ರಾಸಕ್ರೀಡಾರತೋ ರಾಸಮಹಾಮಣ್ಡಲಮಣ್ಡನಃ |
ವೃನ್ದಾವನವನಾಮೋದೀ ಯಮುನಾಕೂಲಕೇಲಿಕೃತ್ || ೧೪೦ ||

ಗೋಪಿಕಾಗೀತಿಕಾಗೀತಃ ಶಬ್ಜಚೂಡಶಿರೋಹರಃ |
ಮಹಾಸರ್ಪಮುಖಗ್ರಸ್ತತ್ರಸ್ತನನ್ದವಿಮೋಚಕಃ || ೧೪೧ ||

ಸುದರ್ಶನಾರ್ಚಿತಪದೋ ದುಷ್ಟಾರಿಷ್ಟವಿನಾಶಕಃ |
ಕೇಶಿದ್ವೇಷೋ ವ್ಯೋಮಹನ್ತಾ ಶ್ರುತನಾರದಕೀರ್ತನಃ || ೧೪೨ ||

ಅಕ್ಕೂರಪ್ರಿಯಕೃತ್ಯೂ ರರಜಕಘ್ನಃ ಸುವೇಶಕೃತ್ |
ಸುದಾಮಾದತ್ತಮಾಲಾಢ್ಯಃ ಕುಬ್ಜಾಚನ್ನನಚರ್ಚಿತಃ || ೧೪೩ ||

ಮಧುರಾಜನಸಂಹರ್ಷೀ ಚಣ್ಣಕೋದಣ್ಣಖಣ್ಣಕೃತ್ |
ಕಂಸಸೈನ್ಯಸಮುಚ್ಛೇದೀ ವಣಿಗ್ವಿಪ್ರಗಣಾರ್ಚಿತಃ || ೧೪೪ ||

ಮಹಾಕುವಲಯಾಪೀಡಘಾತೀ ಚಾಣೂರಮರ್ದನಃ | ?
ರಙ್ಗಶಾಲಾಗತಾಪಾರನರನಾರೀಕೃತೋತ್ಸವಃ || ೧೪೫ ||

ಕಂಸದ್ವಂಸಕರಃ ಕಂಸಸ್ವಸಾರೂಪ್ಯಗತಿಪ್ರದಃ |
ಕೃತೋಗ್ರಸೇನನೃಪತಿಃ ಸರ್ವಯಾದವಸೌಖ್ಯಕೃತ್ || ೧೪೬ ||

ತಾತಮಾತೃಕೃತಾನನ್ದೋ ನನ್ನಗೋಪಪ್ರಸಾದದಃ |
ಶ್ರಿತಸಾನ್ದೀಪನಿಗುರುವಿದ್ಯಾಸಾಗರಪಾರಗಃ || ೧೪೭ ||

ದೈತ್ಯಪಙ್ಚಜನದ್ವಂಸೀ ಪಾಙ್ಚಜನ್ಯದರಪ್ರಿಯಃ |
ಸಾನ್ದೀಪನಿಮೃತಾಪತ್ಯದಾತಾ ಕಾಲಯಮಾರ್ಚಿತಃ || ೧೪೮ ||

ಸೈರನ್ದ್ರೀಕಾಮಸಂತಾಪಶಮನೋಽಕ್ಕೂರಪ್ರೀತಿದಃ |
ಶಾರ್ಙ್ಗಚಾಪಧರೋ ನಾನಾಶರಸನ್ನಾನಕೋವಿದಃ || ೧೪೯ ||

ಅಭೇದ್ಯದಿವ್ಯಕವಚಃ ಶ್ರೀಮದ್ದಾರುಕಸಾರಥಿಃ |
ಖಗೇನ್ದ್ರ ಚಿಹ್ನಿತಧ್ವಜಶ್ಚಕ್ರಪಾಣಿರ್ಗದಾಧರಃ || ೧೫೦ ||

ನನ್ನಕೀಯದುಸೇನಾಢ್ಯೋಽಕ್ಷಯಬಾಣನಿಷಙ್ಗವಾನ್ |
ಸುರಾಸುರಾಜೀಯರಣ್ಯೋ ಜಿತಮಾಗಧಯೂಥಪಃ || ೧೫೧ ||

ಮಾಗಧಧ್ವಜನೀಧ್ವಂಸೀ ಮಥುರಾಪುರಪಾಲಕಃ |
ದ್ವಾರಕಾಪುರನಿರ್ಮಾತಾ ಲೋಕಸ್ಥಿತಿನಿಯಾಮಕಃ || ೧೫೨ ||

ಸರ್ವಸಮ್ಪತ್ತಿಜನನಃ ಸ್ವಜನಾನಂದಕಾರಕಃ |
ಕಲ್ಪವೃಕ್ಷಾಕ್ಷಿತಮಹಿಃ ಸುಧರ್ಮಾನೀತಭೂತಲಃ || ೧೫೩ ||

ಯವನಾಸುರಸಂಹರ್ತಾ ಮುಚುಕುನ್ದೇಷ್ಟಸಾಧಕಃ |
ರುಕ್ಮಿಣೀದ್ವಿಜಸಂಮನ್ತ್ರ ರಥೈಕಗತಕುಣ್ಡಿನಃ || ೧೫೪ ||

ರುಕ್ಮಿಣೀಹಾರಕೋ ರುಕ್ಮಿಮುಣ್ಡಮುಣ್ಡನಕಾರಕಃ |
ರುಕ್ಮಿಣೀಪ್ರಿಯಕೃತ್ಸಾಕ್ಷಾದ್ರುಕ್ಮಿಣೀರಮಣೀಪತಿಃ || ೧೫೫ ||

ರುಕ್ಮಿಣೀವದನಾಮ್ಮೋಜಮಧುಪಾನಮಧುವ್ರತಃ |
ಸ್ಯಮನ್ತ್ರಕನಿಮಿತ್ತಾತ್ಮಭಕ್ತರ್ಷಾಧಿಪಜಿತ್ಯುಚಿಃ || ೧೫೬ ||

ಜಾಮ್ಬವಾರ್ಚಿತಪಾದಾಬ್ಜಃ ಸಾಕ್ಷಾಜ್ಜಾಮ್ಬವತೀಪತಿಃ |
ಸತ್ಯಭಾಮಾಕರಗ್ರಾಹೀ ಕಾಲಿನ್ದೀಸುಂದರೀಪ್ರಿಯಃ || ೧೫೭ ||

ಸುತೀಕ್ಷ್ಣ ಶೃಂಗವೃಷಭಸಪ್ತಜಿದ್ರಾಜಯೂಥಭಿದ್ |
ನಗ್ನಜಿತ್ತನಯಾಸತ್ಯಾನಾಯಿಕಾನಾಯಕೋತ್ತಮಃ || ೧೫೮ ||

ಭದ್ರೇಶೋ ಲಕ್ಷ್ಮಣಾಕಾನ್ತೋ ಮಿತ್ರವಿನ್ದಾಪ್ರಿಯೇಶ್ವರಃ |
ಮುರುಜಿತ್ವೀರಸೇನಾನೀನಾಶನೋ ನರಕಾಂತಕಃ || ೧೫೯ ||

ಧರಾರ್ಚಿತಪದಾಮ್ಮೋಜೋ ಭಗದತ್ತಭಯಾಪಹಾ |
ನರಕಾಹೃತದಿವ್ಯಸ್ತ್ರೀರತ್ನವಾಹಾದಿನಾಯಕಃ || ೧೬೦ ||

ಅಷ್ಟೋತ್ತರಶತದ್ವ್ಯಷ್ಟಸಹಸ್ರಸ್ತ್ರೀವಿಲಾಸವಾನ್ |
ಸತ್ಯಭಾಮಾಬಲಾವಾಕ್ಯಪಾರಿಜಾತಾಪಹಾರಕಃ || ೧೬೧ ||

ದೇವೇಂದ್ರ ಬಲಭಿಜ್ಜಾಯಾಜಾತನಾನಾವಿಲಾಸವಾನ್ |
ರುಕ್ಮಿಣೀಮಾನದಲನಃ ಸ್ತ್ರೀವಿಲಾಸಾವಿಮೋಹಿತಃ || ೧೬೨ ||

ಕಾಮತಾತಃ ಸಾಮ್ಭಸುತೋಽಸಂಜ್ಞ್ಯಪುತ್ರಪ್ರಪೌತ್ರವಾನ್ |
ಉಶಾಯಾನಿತಪೌತ್ರಾರ್ಥಬಾಣಬಾಹುಸಸ್ರಭಿತ್ || ೧೬೩ ||

ನನ್ದ್ಯಾದಿಪ್ರಮಥಧ್ವಂಸೀ ಲೀಲಾಜಿತಮಹೇಶ್ವರಃ |
ಮಹಾದೇವಸ್ತುತಪದೋ ನೃಗದುಃಖವಿಮೋಚಕಃ || ೧೬೪ ||

ಬ್ರಹ್ಮಸ್ವಾಪಹರಣೇಶಕಥಾಸ್ವಜನಪಾಲಕಃ |
ಪೌಣ್ಡ್ರಕಾರಿಃ ಕಾಶಿರಾಜಶಿರೋಹರ್ತಾ ಸದಾಜಿತಃ || ೧೬೫ ||

ಸುದಕ್ಷಿಣವ್ರತಾರಾಧ್ಯಶಿವಕೃತ್ಯಾನಲಾಂತಕಃ |
ವಾರಾಣಸೀಪ್ರದಹನೋ ನಾರದೇಕ್ಷಿತವೈಭವಃ || ೧೬೬ ||

ಅದ್ಭುತೈಶ್ವರ್ಯಮಹಿಮಾ ಸರ್ವಧರ್ಮಪ್ರವರ್ತಕಃ |
ಜರಾಸನ್ನನಿರೋಧಾರ್ತಭೂಭುಜೇರಿತಸತ್ಯಧಃ || ೧೬೭ ||

ನಾರದೇರಿತಸನ್ನಿತ್ರಕಾರ್ಯಗೌರವಸಾಧಕಃ |
ಕಲತ್ರಪುತ್ರಸನ್ನಿತ್ರಸದ್ವ್ಯತ್ತಾಪ್ತಗೃಹಾನುಗಃ || ೧೬೮ ||

ಜರಾಸನ್ನವಧೋದ್ಯೋಗಕರ್ತಾ ಭೂಪತಿಶರ್ಮಕೃತ್ |
ಸನ್ನಿತ್ರಕೃತ್ಯಾಚರಿತೋ ರಾಜಸೂಯಪ್ರವರ್ತಕಃ || ೧೬೯ ||

ಸರ್ವರ್ಷಿಗಣಸಂಸ್ತುತ್ಯಶ್ಚೈ ದ್ಯುಪ್ರಾಣನಿಕ್ವಂತಕಃ |

ಇಂದ್ರ ಪ್ರಸ್ಥಜನೈಃ ಪೂಜ್ಯೋ ದುರ್ಯೋಧನವಿಮೋಹನಃ || ೧೨೦ ||

ಮಹೇಶದತ್ತಸೌಭಾಗ್ಯಪುರಭಿಚ್ಛತ್ರಘಾತಕಃ |

ದಂತವಕ್ತ್ರರಿಪುಚ್ಛೇತ್ತಾ ದಂತವಕ್ತ್ರಗತಿಪ್ರದಃ || ೧೨೧ ||

ವಿದೂರಥಪ್ರಮಥನೋ ಭೂರಿಭಾರಾವತಾರಕಃ |

ಪಾರ್ಥದೂತಃ ಪಾರ್ಥಹಿತಃ ಪಾರ್ಥಾರ್ಥಃ ಪಾರ್ಥಸಾರಥಿಃ || ೧೨೨ ||

ಪಾರ್ಥಮೋಹಸಮುಚ್ಛೇದೀ ಗೀತಾಶಾಸ್ತ್ರಪ್ರದರ್ಶಕಃ |

ಪಾರ್ಥಬಾಣಗತಪ್ರಾಣವೀರಕೈವಲ್ಯರೂಪದಃ || ೧೨೩ ||

ದುರ್ಯೋಧನಾದಿದುರ್ವೃತ್ತದಹನೋ ಭೀಷ್ಮಮುಕ್ತಿದಃ |

ಪಾರ್ಥಶ್ವಮೇಧಾಹರಕಃ ಪಾರ್ಥರಾಜ್ಯಪ್ರಸಾಧಕಃ || ೧೨೪ ||

ಪೃಥಾಭೀಷ್ಟಪ್ರದೋ ಭೀಮಜಯದೋ ವಿಜಯಪ್ರದಃ |

ಯುಧಿಷ್ಠಿರೇಷ್ಟಸನ್ನಾತಾ ದ್ರೌಪದೀಪ್ರೀತಿಸಾಧಕಃ || ೧೨೫ ||

ಸಹದೇವೇರಿತಪದೋ ನಕುಲಾರ್ಚಿತವಿಗ್ರಹಃ |

ಬ್ರಹ್ಮಾಸ್ತ್ರದಗ್ಧಗರ್ಭಸ್ಥಪೂರುವಂಶಪ್ರಸಾಧಕಃ || ೧೨೬ ||

ಪೌರವೇಂದ್ರಪುರಸ್ತ್ರೀಭ್ಯೋ ದ್ವಾರಕಾಗಮನೋತ್ಸವಃ |

ಆನರ್ತದೇಶನಿವಸತ್ಪ್ರಜೀರಿತಮಹತ್ಕಥಃ || ೧೨೭ ||

ಪ್ರಿಯಪ್ರೀತಿಕರೋ ಮಿತ್ರವಿಪ್ರದಾರಿದ್ರ್ಯಭಿಜ್ಞನಃ |

ತೀರ್ಥಾಪದೇಶಸನ್ನಿತ್ರಪ್ರಿಯಕೃನ್ನನ್ನನನ್ನನಃ || ೧೨೮ ||

ಗೋಪೀಜನಜ್ಞಾನದಾತಾ ತಾತಕ್ರತುಕೃತೋತ್ಸವಃ |
ಸದ್ವೃತ್ತವಕ್ತಾ ಸದ್ವೃತ್ತಕರ್ತಾ ಸದ್ವೃತ್ತಪಾಲಕಃ || ೧೭೯ ||

ತಾತಾತ್ಮಜ್ಞಾನಸನ್ನಾತಾ ದೇವಕೀಮೃತಪುತ್ರದಃ |
ಶ್ರುತದೇವಪ್ರಿಯಕರೋ ಮೈಥಿಲಾನಂದವರ್ಧನಃ || ೧೮೦ ||

ಪಾರ್ಥದರ್ಪಪ್ರಶಮನೋ ಮೃತವಿಪ್ರಸುತಪ್ರದಃ |
ಸ್ತ್ರೀರತ್ನವೃಂದಸನ್ನೋಷೀ ಜನಕೇಲಿಕಲೋತ್ಸವಃ || ೧೮೧ ||

ಚಂದ್ರಕೋಟಿಜನಾನಂದಿ ಭಾನುಕೋಟಿಸಮಪ್ರಭಃ |
ಕೃತಾಂತಕೋಟಿದುರ್ಲಭ್ಯಃ ಕಾಮಕೋಟಿಮನೋಹರಃ || ೧೮೨ ||

ಯಕ್ಷರಾಟ್ಯೋಟಿಧನವಾನ್ಮರುತ್ಕೋಟಿಸ್ವವೀರ್ಯವಾನ್ |
ಸಮುದ್ರಕೋಟಿಗಂಭೀರೋ ಹಿಮವತ್ಕೋಟ್ಯಕಮ್ಪನಃ || ೧೮೩ ||

ಕೋಟ್ಯಶ್ವಮೇಧಾಢ್ಯಹರಃ ತೀರ್ಥಕೋಟ್ಯಧಿಕಾಹ್ವಯಃ |
ಪೀಯೂಷಕೋಟಿಮೃತ್ಯುಘ್ನಃ ಕಾಮಧುಕ್ಕೋಟ್ಯಭೀಷ್ಠದಃ || ೧೮೪ ||

ಶಕ್ರಕೋಟಿವಿಲಾಸಾಢ್ಯಃ ಕೋಟಿಬ್ರಹ್ಮಾಣ್ಡನಾಯಕಃ |
ಸರ್ವಾಮೋಘೋದ್ಯಮೋಽನಂತಕೀರ್ತಿನಿಃಸೀಮಪೌರುಷಃ || ೧೮೫ ||

ಸರ್ವಾಭೀಷ್ಠಪ್ರದಯಶಾಃ ಪುಣ್ಯಶ್ರವಣಕೀರ್ತನಃ |
ಬ್ರಹ್ಮಾದಿಸುರಸಂಗೀತವೀತಮಾನುಷಚೇಷ್ಟಿತಃ || ೧೮೬ ||

ಅನಾದಿಮಧ್ಯನಿಧನೋ ವೃದ್ಧಿಕ್ಷಯವಿವರ್ಜಿತಃ |
ಸ್ವಭಕ್ತೋದ್ಧವಮುಖ್ಯೈಕಜ್ಞಾನದೋ ಜ್ಞಾನವಿಗ್ರಹಃ || ೧೮೭ ||

ವಿಪ್ರಶಾಪಚ್ಛಲಧ್ವಸ್ತಯದುವಂಶೋಗ್ರವಿಕ್ರಮಃ |
ಸಶರೀರಜರಾವ್ಯಾಧಸ್ವರ್ಗದಃ ಸ್ವರ್ಗಿಸಂಸ್ತುತಃ || ೧೮೮ ||

ಮುಮುಕ್ಷುಮುಕ್ತವಿಷಯೀಜನಾನಂದಕರೋ ಯಶಃ |
ಕಲಿಕಾಲಮಲಧ್ವಂಸಿಯಶಾಃ ಶ್ರವಣಮಂಜುಲಃ || ೧೮೯ ||

ಭಕ್ತಪ್ರಿಯೋ ಭಕ್ತಹಿತೋ ಭಕ್ತಭ್ರಮರಪಚ್ಛಜಃ |
ಸ್ಮೃತಮಾತ್ರಾಖಿಲತ್ರಾತಾ ಯನ್ತ್ರ ಮನ್ತ್ರ ಪ್ರಭಂಜುಕಃ || ೧೯೦ ||

ಸರ್ವಸಂಪತ್ತಾ ವಿನಾಮಾ ತುಲಸೀದಾಮವಲ್ಲಭಃ |
ಅಪ್ರಮೇಯವಪುರ್ಭಾಸ್ವದನರ್ಘ್ಯಾಙ್ಗವಿಭೂಷಣಃ || ೧೯೧ ||

ವಿಶ್ವೈಕಸುಖದೋ ವಿಶ್ವಸಂಜನಾನಂದಪಾಲಕಃ |
ಸರ್ವದೇವಶಿರೋರತ್ನಮದ್ಭುತಾನಂತಭೋಗವಾನ್ || ೧೯೨ ||

ಅಧೋಕ್ಷಜೋ ಜನಾಜೀವ್ಯಃ ಸರ್ವಸಾಧುಜನಾಶ್ರಯಃ |
ಸಮಸ್ತಭಯಭಿನ್ನಾಮಾ ಸ್ಮೃತಮಾತ್ರಾರ್ತಿನಾಶಕಃ || ೧೯೩ ||

ಸ್ವಯಶಃಶ್ರವಣಾನಂದಜನರಾಗೀ ಗುಣಾರಣವಃ |
ಅನಿರ್ದೇಶ್ಯವಪುಸ್ತಪ್ತಶರಣೋ ಜೀವಜೀವನಃ || ೧೯೪ ||

ಪರಮಾರ್ಥಃ ಪರಂವೇದ್ಯಃ ಪರಜ್ಯೋತಿಃ ಪರಾಗತಿಃ |
ವೇದಾಂತವೇದ್ಯೋ ಭಗವಾನನಂತಸುಖಸಾಗರಃ || ೧೯೫ ||

ಜಗದ್ಭದ್ರಧ್ವಂಸಯಶಾ ಜಗಜ್ಜೀವಜನಾಶ್ರಯಃ |
ವೈಕುಣ್ಣಲೋಕೈಕಪತಿವೈಕುಣ್ಣಜನವಲ್ಲಭಃ || ೧೯೬ ||

ಪ್ರದ್ಯುಮ್ನೋ ರುಕ್ಮಿಣೀಪುತ್ರಃ ಶಮ್ಭುರಘ್ನೋ ರತಿಪ್ರಿಯಃ |
ಪುಷ್ಪಧನ್ವಾ ವಿಶ್ವಜಯೀ ದ್ಯುಮತ್ಪ್ರಾಣನಿಷೂದಕಃ || ೧೯೭ ||

ಅನಿರುದ್ಧಃ ಕಾಮಸುತಃ ಶಬ್ದಯೋನಿರ್ಮಹಾಕ್ರಮಃ |
ಉಷಾಪತಿವ್ಯಕ್ಷ್ಟಿಪತಿಹೃಷೀಕೇಶೋ ಮನಃಪತಿಃ || ೧೯೮ ||

ಶ್ರೀಮದ್ಭಾಗವತಾಚಾರ್ಯಃ ಸರ್ವವೇದಾಂತಸಾಗರಃ |
ಶುಕಃ ಸಕಲಧರ್ಮಜ್ಞಃ ಪರೀಕ್ಷಿನ್ನೃಪಸತ್ಕೃತಃ || ೧೯೯ ||

ಶ್ರೀಬುದ್ಧೋ ದುಷ್ಪಬುದ್ಧಿಘ್ನೋ ದೈತ್ಯವೇದಬಹಿಷ್ಕರಃ |
ಪಾಖಣ್ಡಮಾರ್ಗಪ್ರವದೋ ನಿರಾಯುಧಜಗಜ್ಜಯಃ || ೨೦೦ ||

ಕಲ್ಕೀ ಕಲಿಯುಗಾಚ್ಛಾದೀ ಪುನಃ ಸತ್ಯಪ್ರವರ್ತಕಃ |
ವಿಪ್ರವಿಷ್ಣುಯಶೋಽಪತ್ಯೋ ನಷ್ಟಧರ್ಮಪ್ರವರ್ತಕಃ || ೨೦೧ ||

ಸಾರಸ್ವತಃ ಸಾರ್ವಭೌಮೋ ಬಲಿಶ್ರೈಲೋಕೈಸಾಧಕಃ |
ಅಷ್ಟಮ್ಯಂತರಸದ್ಧರ್ಮವಕ್ತಾ ವೈರೋಚನಿಪ್ರಿಯಃ || ೨೦೨ ||

ಆಪಃ ಕರೋ ರಮಾನಾಥೋಽಮರಾರಿಕುಲಕೃತನಃ |
ಸುರೇಂದ್ರಹಿತಕೃದ್ಧೀರವೀರಮುಕ್ತಿಬಲಪ್ರದಃ || ೨೦೩ ||

ವಿಷ್ಣುಕೇನಃ ಶಮ್ಭುಸಖೋ ದಶಮಾಂತರಪಾಲಕಃ |
ಬ್ರಹ್ಮಸಾವರ್ಣಿವಂಶಾಭಿಹಿತಕೃದ್ವಿಶ್ವವರ್ಧನಃ || ೨೦೪ ||

ಧರ್ಮಸೇತುರಧರ್ಮಘ್ನೋ ವೈದ್ಯತನ್ತ್ರಪದಪ್ರದಃ |
ಅಸುರಾಂತಕರೋ ದೇವಾರ್ಥಕಸೂನುಃ ಸುಭಾಷಣಃ || ೨೦೫ ||

ಸ್ವಧಾಮಾ ಸೂನ್ಯತಾಸೂನುಃ ಸತ್ಯತೇಜೋ ದ್ವಿಜಾತ್ಮಜಃ |
ದ್ವಿಷನ್ಮನುಯುಗತ್ರಾತಾ ಪಾತಾಲಪುರದಾರಣಃ || ೨೦೬ ||

ದೈವಹೋತ್ರಿವಾರ್ಹತೋಯೋ ದಿವಸ್ಪತಿರತಿಪ್ರಿಯಃ |
ತ್ರಯೋದಶಾನ್ತರತ್ರಾತಾ ಯೋಗಯೋಗಿಜನೇಶ್ವರಃ || ೨೦೭ ||

ಸತ್ತ್ರಾಯಣೋ ಬೃಹದ್ಬಾಹುವೈನತೇಯೋ ವಿದುತ್ತಮಃ |
ಕರ್ಮಕಾಣ್ಡೈಕಪ್ರವದೋ ವೇದತನ್ತ್ರಪ್ರವರ್ತಕಃ || ೨೦೮ ||

ಪರಮೇಷ್ಟಿ ಸುರಜ್ಯೇಷ್ಠೋ ಬ್ರಹ್ಮಾ ವಿಶ್ವಸೃಜಾಮೃತಿಃ |
ಅಬ್ಜಯೋನಿಹಂಸವಾಹಃ ಸರ್ವಲೋಕಪಿತಾಮಹಃ || ೨೦೯ ||

ವಿಷ್ಣುಃ ಸರ್ವಜಗತ್ಪಾತಾ ಶಾನ್ತಃ ಶುದ್ಧಃ ಸನಾತನಃ |
ದ್ವಿಜಪೂಜ್ಯೋ ದಯಾಸಿನ್ಧುಃ ಶರಣ್ಯೋ ಭಕ್ತವತ್ಸಲಃ || ೨೧೦ ||

ರುದ್ರೋ ಮೃಡಃ ಶಿವಃ ಶಾಸ್ತ್ರಾ ಶಮ್ಭುಃ ಸರ್ವಹರೋ ಹರಃ |
ಕಪರ್ದೀ ಶಚ್ಕರಃ ಶೂಲೀ ತ್ರ್ಯಕ್ಷೋಽಭೇದ್ಯೋ ಮಹೇಶ್ವರಃ || ೨೧೧ ||

ಸರ್ವಾಧ್ಯಕ್ಷಃ ಸರ್ವಶಕ್ತಿಃ ಸರ್ವಾರ್ಥಃ ಸರ್ವತೋಮುಖಃ |
ಸರ್ವವಾಸಃ ಸರ್ವರೂಪಃ ಸರ್ವಕಾರಣಕಾರಣಮ್ || ೨೧೨ ||

ಇತ್ಯೇತತ್ಕಥಿತಂ ವಿಪ್ರ ವಿಷ್ಣೋರ್ನಾಮಸಹಸ್ರಕಮ್ |
ಸರ್ವಪಾಪಪ್ರಶಮನಂ ಸರ್ವಾಭೀಷ್ಟಫಲಪ್ರದಮ್ || ೨೧೩ ||

ಮನಃಶುದ್ಧಿಕರಂ ಚಾಶು ಭಗವದ್ಭಕ್ತಿವರ್ಧನಮ್ |
ಸರ್ವವಿಘ್ನಹರಂ ಸರ್ವಾಶ್ಚಯ್ಯೈಶ್ಚಯ್ಯಪ್ರದಾಯಕಮ್ || ೨೧೪ ||

ಸರ್ವದುಃಖಪ್ರಶಮನಂ ಚಾತುರ್ವರ್ಗ್ಯಫಲಪ್ರದಮ್ |

ಶ್ರದ್ಧಯಾ ಪರಯಾ ಭಕ್ತ್ಯಾ ಶ್ರವಣಾತ್ಪರನಾಜ್ಞಪಾತ್ || ೨೧೫ ||

ಪ್ರತ್ಯಹಂ ಸರ್ವವರ್ಣಾನಾಂ ವಿಷ್ಣುಪಾದಾಶ್ರಿತಾತ್ಮನಾಮ್ |

ಏತತ್ಪರನ್ ದ್ವಿಜೋ ವಿದ್ಯಾಂ ಕ್ಷತ್ರಿಯಃ ಪೃಥಿವೀಮಿಮಾಮ್ || ೨೧೬ ||

ವೈಶ್ಯೋ ಮಹಾನಿಧಿಂ ಶೂದ್ರೋ ವಾಙ್ಲೌತಾಂ ಸಿದ್ಧಿಮಾಪ್ನುಯಾತ್ |

ದ್ವಾತ್ರಿಂಶದಪರಾಧಾನ್ಯೋ ಜ್ಞಾನಾಜ್ಞಾನಾಚ್ಚರೇಧರೇಃ || ೨೧೭ ||

ನಾಮ್ನಾ ದಶಾಪರಾಧಾಂಶ್ಚ ಪ್ರಮಾದಾದಾಚರೇದ್ಯದಿ |

ಸಮಾಹಿತಮನಾ ಹ್ಯೇತತ್ಪರೇದ್ವಾ ಶ್ರಾವಯೇಜ್ಜಪೇತ್ || ೨೧೮ ||

ಸ್ಮರೇದ್ವಾ ಶೃಣುಯಾದ್ವಾಪಿ ತೇಭ್ಯಃ ಸದ್ಯಃ ಪ್ರಮುಚ್ಯತೇ |

ನಾತಃ ಪರತರಂ ಪುಣ್ಯಂ ತ್ರಿಷು ಲೋಕೇಷು ವಿದ್ಯತೇ || ೨೧೯ ||

ಯಸ್ಯೈಕಕೀರ್ತನೇನಾಪಿ ಭವಬನ್ಧಾದ್ವಿಮುಚ್ಯತೇ |

ಆತಸ್ತ್ವಂ ಸತತಂ ಭಕ್ತ್ಯಾ ಶ್ರದ್ಧಯಾ ಕೀರ್ತನಂ ಕುರು || ೨೨೦ ||

ವಿಷ್ಣೋರ್ನಾಮಸಹಸ್ರಂ ತೇ ಭಗವತ್ಪ್ರೀತಿಕಾರಣಮ್ |

ಶ್ರೀನಾರದ ಉವಾಚ |

ಧನ್ಯೋಽಸ್ಮ್ಯನುಗೃಹೀತೋಽಸ್ಮಿ ತ್ವಯಾತಿಕರುಣಾತ್ಮನಾ |

ಯತಃ ಕೃಷ್ಣಸ್ಯ ಪರಮಂ ಸಹಸ್ರಂ ನಾಮಕೀರ್ತಿತಮ್ || ೨೨೧ ||

ಯದ್ಯಾಲಸ್ಯಾತ್ಪ್ರಮಾದಾದ್ವಾ ಸರ್ವಂ ಪರಿತುಮನ್ವಹಮ್ |

ನ ಶಕ್ಷೋಮಿ ತದಾ ದೇವ ಕಿಂ ಕರೋಮಿ ವದ ಪ್ರಭೋ || ೨೨೨ ||

ಶ್ರೀಶಿವ ಉವಾಚ |

ಯದಿ ಸರ್ವಂ ನ ಶಕ್ನೋಷಿ ಪ್ರತ್ಯಹಂ ಪಠಿತುಂ ದ್ವಿಜ |

ತದಾ ಕೃಷ್ಣೇತಿ ಕೃಷ್ಣೇತಿ ಕೃಷ್ಣೇತಿ ಪ್ರತ್ಯಹಂ ವದ || ೨೨೩ ||

ಏತೇನ ತವ ವಿಪ್ರರ್ಷೇ ಸರ್ವಂ ಸಮ್ಪದ್ಯತೇ ಸಕೃತ್ |

ಕಿಂ ಪುನರ್ಭಗವನ್ನಾಮ್ನಾಂ ಸಹಸ್ರಸ್ಯ ಪ್ರಕೀರ್ತನಾತ್ || ೨೨೪ ||

ಯನ್ನಾಮಕೀರ್ತನೇನೈವ ಪುಮಾನ್ ಸಂಸಾರಸಾಗರಮ್ |

ತರತ್ಯದ್ಧಾ ಪ್ರಪದ್ಯೇ ತಂ ಕೃಷ್ಣಂ ಗೋಪಾಲರೂಪಿಣಮ್ || ೨೨೫ ||

ಇತಿ ಸಾತ್ವತತನ್ತ್ರೇ ಶ್ರೀಕೃಷ್ಣಸಹಸ್ರನಾಮಪಠ್ಯಃ ಪಟಲಃ ||೬ ||

From Shatvatantra paTala 6

Encoded originally by Oliver Hellwig hellwig7@gmx.de for Gretl

Translation available in file "Satvata Tantra 11.doc" at

<http://www.radha.name/digital-books/sastras-acharyas-and-swamis/tantra-and-pancaratra>

Proofread by Singanallur Ganesan singanallur at gmail.com and

PSA Easwaran psaeaswaran at gmail.com

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

% Category : sahasranAma
% Location : doc_vishhnu
% Language : Sanskrit
% Subject : philosophy/hinduism/religion
% Transliterated by : Originally Oliver Hellwig hellwig7 at gmx.de for Gretil
% Proofread by : Singanallur Ganesan singanallur at gmail.com and PSA Easwaran psaeaswaran at gmail.com
% Translated by : Satvata Tantra 11.doc at
<http://www.radha.name/digital-books/sastras-acharyas-and-swamis/tantra-and-pancaratra>
% Latest update : June 18, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website